



भारत के तेज गेंदबाज मोहम्मद शमी को भारत की राष्ट्रपति द्रौपदी मुर्मू द्वारा अर्जुन पुरस्कार से सम्मानित किया गया।

राष्ट्रीय दैनिक एक्शन इंडिया

DL(N)/145/2021-23 वर्ष: 18 अंक: 10 पृष्ठ: 12 RNI : DELHIN/2006/19302
actionindianews@gmail.com राष्ट्रीय संस्करण दिल्ली - हरियाणा - हिमाचल प्रदेश - उत्तराखण्ड



फास्ट न्यूज
22 जनवरी को उत्तर प्रदेश में स्कूलों-कॉलेजों की छुट्टी, शराब की दुकानें भी रहेंगी बंद

लखनऊ: उत्तर प्रदेश में प्राण प्रतिष्ठा कार्यक्रम को देखते हुए सरकार ने 22 जनवरी को स्कूल कॉलेजों की छुट्टी घोषित की है। इस दिन शराब की बिक्री पर भी प्रतिबंध लगाया गया है। बताया चले कि 22 जनवरी को अयोध्या में रामलला प्राण प्रतिष्ठा का भव्य कार्यक्रम निर्धारित है। दुनिया भर के दिग्गज इस दिन रात की नगरी में मौजूद रहेंगे। प्रधानमंत्री द्वारा प्राण प्रतिष्ठा के बाद मंदिर को आम श्रद्धालुओं के लिए खोल दिया जाएगा। मुख्यमंत्री योगी आदित्यनाथ ने 22 जनवरी को रात्र्य भर के सभी शैक्षणिक संस्थानों में छुट्टी घोषित करने के निर्देश दिए हैं। सीएम ने यह भी कहा है कि इस दिन रात्र्य में शराब की दुकानें बंद रहेंगी।

राष्ट्रपति भवन में 13 से 27 जनवरी के बीच नहीं होगा चेंज ऑफ गार्ड समारोह

नई दिल्ली: राजधानी में गणतंत्र दिवस परेड और बॉटिंग रिट्टी समारोह की रिहर्सल के कारण राष्ट्रपति भवन में रस्मी गार्डों की अदला-बदली (चेंज ऑफ गार्ड) समारोह 13 से 27 जनवरी के बीच नहीं होगा। यह जानकारी राष्ट्रपति भवन ने आज यहां दी। यह समारोह एक सैन्य परंपरा है, जिसमें राष्ट्रपति भवन के गार्ड समय-समय पर बदले जाते हैं।

हफ्ते में दो बार ही परिवार और वकील से मिल सकेंगे दिल्ली के कैदी

नई दिल्ली: सुप्रीम कोर्ट ने विचाराधीन कैदियों के मुलाकात के नियमों पर दिल्ली हाई कोर्ट के एक आदेश को बरकरार रखा है। शीर्ष अदालत ने कहा कि विचाराधीन कैदियों और कैदियों की संख्या को ध्यान में रखते हुए जेल में कैदियों के परिवार के सदस्यों, रिश्तेदारों, दोस्तों और कानूनी सलाहकारों द्वारा सप्ताह में दो बार मिलने की संख्या को सीमित करने का फैसला लिया गया है।

देश को 2047 तक विकसित राष्ट्र बनाना है: सीएम भजन

टीएम एक्शन इंडिया/उदयपुर राजस्थान के मुख्यमंत्री भजन लाल शर्मा मुख्यमंत्री बनने के बाद पहली बार मंगलवार को उदयपुर पहुंचे। यहां उन्होंने नाई गांव पहुंचकर वहां चल रहे विकसित भारत संकल्प यात्रा शिविर का अवलोकन किया। वहां खेल मैदान में आयोजित जनसभा को संबोधित करते हुए उन्होंने आह्वान किया कि वर्ष

रोड शो
8 करीब 20 मिनट तक साबरमती आश्रम में रुकने के बाद शाम 7 बजे दोनों के बीच द्विपक्षीय वार्ता हुई

टीएम एक्शन इंडिया/गांधीनगर प्रधानमंत्री नरेंद्र मोदी और संयुक्त अरब अमीरात के राष्ट्रपति शेख मोहम्मद बिन जायद अल नाहयान ने मंगलवार शाम को अहमदाबाद में रोड शो किया। बुधवार को पीएम मोदी गांधीनगर में 'वाइब्रेंट गुजरात ग्लोबल समिट' का उद्घाटन करेंगे। गांधीनगर में कार्यक्रम के पहले दिन पीएम मोदी ने ग्लोबल ट्रेड शो का उद्घाटन किया। इससे पहले उन्होंने तिमोर-लेस्ते के राष्ट्रपति जोस-रामोस होर्ता और मोजाम्बिक प्रेसिडेंट फिलिप जैसिंटो न्यूसी से चर्चा की। कल यानी कि 10 से 12 जनवरी तक 'वाइब्रेंट गुजरात ग्लोबल समिट' का आयोजन होगा। पीएम मोदी सोमवार की रात करीब 8 बजे अहमदाबाद पहुंच गए थे। 10 जनवरी का कार्यक्रम: पीएम बुधवार को सुबह 10 बजे महात्मा मंदिर कन्वेंशन सेंटर में वाइब्रेंट गुजरात ग्लोबल समिट के 10वें संस्करण का उद्घाटन करेंगे। इस मौके पर वे दुनियाभर से गुजरात पहुंचे कारोबारियों, निवेशकों को संबोधित करेंगे। इस दौरान उनके साथ 4 राष्ट्रध्यक्षों के साथ 32 सहभागी देशों के प्रतिनिधि भी मौजूद रहेंगे। इसके बाद शाम 5 बजे गांधीनगर में तैयार हो रही गिफ्ट सिटी में ग्लोबल फिनेटेक सीईओ कॉन्फ्रेंस को संबोधित करेंगे और करीब रात आठ बजे प्रधानमंत्री अहमदाबाद से दिल्ली के लिए रवाना हो जाएंगे। मोजाम्बिक के प्रेसिडेंट फिलिप न्यूसी मंगलवार सुबह 9 बजे अहमदाबाद पहुंचे। यहां एयरपोर्ट पर सीएम भूपेंद्र पटेल ने उनका स्वागत किया। मोजाम्बिक के

लक्षद्वीप में नया एयरपोर्ट बनाने की तैयारी

टीएम एक्शन इंडिया/नई दिल्ली मालदीव के साथ जारी विवाद के बीच एक अहम खबर सामने आई है। दरअसल भारत सरकार लक्षद्वीप के मिनिकॉय द्वीप पर नया एयरपोर्ट बनाने की योजना बना रही है। इस एयरपोर्ट के बनने से लक्षद्वीप पर्यटन बढ़ने की उम्मीद है। खास बात ये है कि नया एयरपोर्ट नागरिक उद्देश्य के साथ ही सैन्य उद्देश्य के लिए भी होगा और यहां से नागरिक विमानों के साथ ही सैन्य विमान भी संचालित हो सकेंगे। नागरिक के साथ ही सैन्य विमानों का भी होगा संचालन: सरकार से जुड़े स्रोतों ने बताया कि नए एयरपोर्ट पर नागरिक विमानों के साथ ही सैन्य ट्रांसपोर्ट विमान और फाइटर जेट्स भी संचालित हो सकेंगे और यह एक संयुक्त एयरफील्ड होगा। सरकार ने पहले ही मिनिकॉय द्वीप पर नया एयरपोर्ट बनाने का प्रस्ताव रखा था, लेकिन अब इस प्रस्ताव में बदलाव कर इसे संयुक्त एयरफील्ड के रूप में विकसित करने की तैयारी है। सैन्य दृष्टि से नए

'सेमीकंडक्टर विनिर्माण के लिए कार्यबल बढ़ाने पर जोर'

माइक्रोन टेक्नोलॉजी के सीईओ संजय मेहरोत्रा ने प्रधानमंत्री मोदी से मुलाकात पर कहा, 'हमेशा की तरह, प्रधानमंत्री मोदी के साथ एक उत्कृष्ट बैठक हुई। हमने पीएम मोदी को साफंद परियोजना की प्रगति और सेमीकंडक्टर विनिर्माण के लिए कार्यबल बढ़ाने पर माइक्रोन के फोकस के बारे में जानकारी दी। हमने यहां सामाजिक समुदाय के साथ माइक्रोन के जुड़ाव के बारे में भी बात की, जैसे अटल टिकरिंग लैब जो माइक्रोन ने साफंद में शुरू की है। हम वास्तव में प्रधानमंत्री मोदी, मुख्यमंत्री भूपेंद्र पटेल के समर्थन, सेमीकंडक्टर विनिर्माण की प्रगति के लिए राज्य और केंद्र स्तर पर सरकार के समर्थन की सराहना करते हैं।'

भारत में अपने निवेश के बारे में चर्चा की: डीपी वर्ल्ड के सीईओ

2001 में मुख्यमंत्री बनने के करीब दो साल बाद उन्होंने गांधीनगर में पहली वाइब्रेंट गुजरात ग्लोबल समिट की शुरुआत की थी। इस तरह अब पहली ग्लोबल इवेन्ट्स समिट के 20 साल पूरे हो गए हैं। हाल ही में पीएम मोदी ने एक



विनिर्माण में निवेश करेंगे। भारत के पास बेहतर सुविधाएं, बेहतर इंजीनियर और वैशिक पहुंच है। एक बाजार और एक व्यापार भागीदार के रूप में भारत की प्रतिष्ठा का सम्मान किया जाता है। हम भारत के प्रति बहुत प्रतिबद्ध हैं।

ऑटो सेक्टर पर रहेंगी निगाहें

इस वाइब्रेंट समिट में सभी की नजरें गुजरात के ऑटो सेक्टर पर लगी हैं। समिट में टेस्ला के भी गुजरात आगमन का ऐलान हो सकता है। इसके साथ ही मारुति और देश की अन्य ईवी व्हीकल बनाने वाली कंपनियों की तरफ से बड़ी घोषणा की

पटेल ने उनका स्वागत किया। इन देशों से पहुंचेंगे दिग्गज कारोबार: गुजरात सरकार से

मिली जानकारी के मुताबिक, भारत के कारोबारियों के अलावा ब्रिटेन, यूएई, ऑस्ट्रेलिया, बांग्लादेश, चेक रिपब्लिक, मिस्त्र, एस्टोनिया, फिनलैंड, जर्मनी, इंडोनेशिया, जापान, केन्या, नीदरलैंड, मलेशिया, माल्टा, मोरक्को, नेपाल, नॉर्वे, पोलैंड, वियतनाम, साउथ कोरिया, रवांडा, सिंगापुर, थाईलैंड, उरुग्वे, घाना, तंजानिया और मोजाम्बिक से दिग्गज कारोबारी समिट में शामिल होने आ रहे हैं।

सशस्त्र बलों के लिए बनाई 7.62*51 मिमी. की असाॅल्ट राइफल 'उग्रम'

नई दिल्ली: रक्षा अनुसंधान और विकास संगठन (डीआरडीओ) ने सशस्त्र बलों के लिए 7.62*51 मिमी. कैलिबर की स्वदेशी असाॅल्ट राइफल उग्रम लॉन्च कर दी है, जिसकी प्रभावी रेंज 500 मीटर और इसका वजन चार किलोग्राम से कम है। इसे स्वदेशी रूप से डिजाइन, विकसित और निर्मित किया गया है। इन असाॅल्ट राइफल को सशस्त्र बलों, अर्धसैनिक बलों और राज्य पुलिस इकाइयों की जख्मतों को ध्यान में रखकर डिजाइन किया गया है।

सशस्त्र बलों के लिए बनाई 7.62*51 मिमी. की असाॅल्ट राइफल 'उग्रम'

नई दिल्ली: रक्षा अनुसंधान और विकास संगठन (डीआरडीओ) ने सशस्त्र बलों के लिए 7.62*51 मिमी. कैलिबर की स्वदेशी असाॅल्ट राइफल उग्रम लॉन्च कर दी है, जिसकी प्रभावी रेंज 500 मीटर और इसका वजन चार किलोग्राम से कम है। इसे स्वदेशी रूप से डिजाइन, विकसित और निर्मित किया गया है। इन असाॅल्ट राइफल को सशस्त्र बलों, अर्धसैनिक बलों और राज्य पुलिस इकाइयों की जख्मतों को ध्यान में रखकर डिजाइन किया गया है।

'राष्ट्र की सेवा के लिए जुनून होना चाहिए'

मानक

8 सशस्त्र बल ही एक ही वह एकमात्र क्षेत्र नहीं हैं, जिसके द्वारा आप राष्ट्र की सेवा कर सकते हैं: आर्मी चीफ

टीएम एक्शन इंडिया/नई दिल्ली थल सेना प्रमुख जनरल मनोज पांडे ने दिल्ली में एनसीसी गणतंत्र दिवस परेड शिविर का दौरा किया। इस दौरान उन्होंने परेड ग्राउंड में कैडेट्स के साथ बातचीत की है। कार्यक्रम को संबोधित करते हुए उन्होंने कहा कि सशस्त्र बल ही एक ही वह एकमात्र क्षेत्र नहीं हैं,



ईडी टीमों पर हमले को लेकर गृह मंत्रालय ने अपनाया सख्त रुख

टीएम एक्शन इंडिया/नई दिल्ली पश्चिम बंगाल में ईडी की छापेमारी और कार्रवाई के दौरान इसके अधिकारियों पर हमले को लेकर सियासत जारी है। इस बीच केंद्रीय गृह मंत्रालय ने प्रवर्तन निदेशालय (ईडी) की टीमों पर हुए हमलों पर पश्चिम बंगाल सरकार से रिपोर्ट मांगी है। गृहमंत्रालय के स्रोतों ने मंगलवार को बताया कि गृह मंत्रालय (एमएचए) ने पश्चिम बंगाल सरकार से उन परिस्थितियों पर एक विस्तृत रिपोर्ट भेजने को कहा है, जिनके कारण हमले हुए उसमें ईडी अधिकारी घायल हो गए। इतना ही नहीं, गृह मंत्रालय ने राज्य सरकार से केंद्रीय जांच एजेंसी टीमों पर हमलों के बाद की गई कार्रवाई का विवरण भेजने को भी कहा है। दरअसल, बीती पांच जनवरी को ईडी पश्चिम बंगाल के राशन घोटाले में 15 स्थानों पर छापेमारी की थी। पीडीएस घोटाले के मामले में जब एजेंसी उत्तर 24 परगना में टीएमसी संयोजक शाहजहां शेख के तीन परिसरों पर

तलाशी ले रही थी। तलाशी के दौरान एक परिसर में सीआरपीएफ कर्मियों के साथ ईडी टीम पर 800-1000 लोगों ने हमला किया। शाहजहां को ज्योति प्रिय मलिक का करीबी माना जाता है। ईडी ने एक बयान में कहा कि हमलावर लाठी, पत्थर और ईट से लस थे। इस घटना में ईडी के तीन अधिकारी गंभीर रूप से घायल हो गए। घायल ईडी अधिकारियों को इलाज के लिए अस्पताल में भर्ती कराया गया है। हिसक भीड़ ने ईडी अधिकारियों के निजी और आधिकारिक सामान जैसे मोबाइल फोन, लैपटॉप, नकदी, वॉलेट आदि भी छीन लिए।



जिसके द्वारा आप राष्ट्र की सेवा कर सकते हैं। अपने देश के प्रति आपने प्यार को अपने प्रकाश रतंभ के रूप में रखना याद रखें। अच्छे नागरिकों के रूप में हम सभी में अटूट प्रतिबद्धता, समर्पण की भावना होनी चाहिए। एनसीसी कैडेट्स को संबोधित करते हुए उन्होंने कहा कि उस भूमि के प्रति अटूट जुनून होना चाहिए, जिसमें हमें पाला पोसा हैं। हमेशा देश का सम्मान करें और उन मूल्यों को बनाए रखें, जो हमें भारतीय होने पर गर्व कराता हो।

महाराष्ट्र सरकार के विधायकों की अयोग्यता पर फैसला आज शिंदे अयोग्य हुए तो मुख्यमंत्री पद जाएगा, फडणवीस बोले- हमारी ही सरकार रहेगी

टीएम एक्शन इंडिया/मुंबई महाराष्ट्र के मुख्यमंत्री एकनाथ शिंदे और उनके समूह के 16 विधायकों अयोग्यता पर, 10 जनवरी को विधायकसभा अध्यक्ष राहुल नावेंकर फैसला करेंगे। उन्होंने सुप्रीम कोर्ट के निर्देश के मुताबिक, शिवसेना के दोनों गुटों के विधायकों की सुनवाई पूरी कर ली है और फैसले की तैयारी कर ली है। इसे रिव्यू के लिए कानून के एक्सपर्ट्स के पास भेजा गया है। इससे पहले महाराष्ट्र के डिट्टी



सीएम देवेंद्र फडणवीस ने आज मंगलवार (9 जनवरी) को कहा है कि स्पीकर का चाहे जो भी फैसला हो, हमारी सरकार स्थिर रहेगी। हमारा अलायंस कानूनी रूप से वैध है और हमें उम्मीद है कि स्पीकर का फैसला भी हमारे पक्ष में ही आएगा। उधर, स्पीकर

फैसले पर नजर

8 जज ने आरोपियों से दो बार मुलाकात की, इससे जनता समझ चुकी है कि आज फैसला क्या होगा: उद्धव

नावेंकर ने अपने फैसले सुनाने की डेडलाइन से पहले महाराष्ट्र सीएम एकनाथ शिंदे से दो बार मुलाकात की है।

लोकसभा चुनाव से पहले मंदिर उद्घाटन बीजेपी की चाल: ममता

टीएम एक्शन इंडिया/कोलकाता पश्चिम बंगाल की मुख्यमंत्री ममता बनर्जी ने मंगलवार को कहा कि लोकसभा चुनाव से पहले अयोध्या में राम मंदिर का उद्घाटन करके भाजपा वोट जुटाने की चाल चल रही है। उन्होंने कहा कि मैं ऐसे उत्सवों का समर्थन नहीं करती हूँ जो दूसरे समुदाय को शामिल न करें। साउथ 24 परगना में एक कार्यक्रम में

ममता ने कहा कि मैं ऐसे त्योहार में भरोसा करती हूँ जो सबको साथ लाए, सबकी बात करे। आपको जो करना है करो, आपको लोकसभा चुनाव के पहले ऐसी तिकड़म लगानी है, लगाओ, मुझे कोई परेशानी नहीं है। लेकिन दूसरे समुदाय के लोगों को दरकिनार करना सही नहीं है। जब तक मैं जिंदा हूँ, हिंदू और मुस्लिमों के बीच भेदभाव नहीं होने दूंगी।

गंभीर मामला

सीएपीएफ: 46960 कर्मियों ने नौकरी छोड़ी, तो 1532 से अधिक ने की खुदकुशी

टीएम एक्शन इंडिया/नई दिल्ली केंद्रीय अर्धसैनिक बलों में नौकरी छोड़ने (स्वैच्छक सेवानिवृत्ति) के मामले बढ़ रहे हैं। बीएसएफ, सीआरपीएफ, आईटीबीपी, एसएसबी, सीआईएसएफ और असम राइफल में पिछले पांच वर्ष के दौरान 46960 जवानों/अधिकारियों ने नौकरी छोड़ दी है। बीएसएफ में स्वैच्छक सेवानिवृत्ति लेने वाले कर्मियों की संख्या 21860 है, जबकि सीआरपीएफ में यह आंकड़ा 12893 है। गत पांच वर्ष में केंद्रीय अर्धसैनिक बलों के 654 से अधिक जवानों ने आत्महत्या कर



ली है। साल 2011 से लेकर पिछले वर्ष तक 1532 खुदकुशी के मामले सामने आए हैं। कन्फेडरेशन ऑफ एक्स

श्वेत पत्र की मांग

8 सीएसएफ में स्वैच्छक सेवानिवृत्ति लेने वाले कर्मियों की संख्या 21860 है: रिपोर्ट

एसोसिएशन ने उन कारणों का भी उल्लेख किया है, जिसके चलते किसी जवान को उक्त कदम उठाने पर मजबूर होना पड़ता है। आत्महत्याओं का दिला देहलाने वाला सिलसिला जारी: कन्फेडरेशन ऑफ एक्स

पैरामिलिट्री फोर्सस मार्टियरस वेलफेयर एसोसिएशन के महासचिव रणबीर सिंह का कहना है कि केंद्रीय अर्धसैनिक बलों के जवानों में आत्महत्याओं का दिला देहलाने वाला सिलसिला जारी है। पिछले 13 वर्षों में जितने जवान शहीद हुए हैं, उनसे कहीं ज्यादा नफरी आत्मघाती कदम उठा कर जीवन लीला समाप्त करने वाले जवानों की है। अभी हाल ही में 155 बटालियन बीएसएफ के हवालदार मांगी लाल ने अफसरशाही से तंग आकर जीवन लीला समाप्त कर ली। उस मामले की जांच चल रही है।

भारत जोड़ो न्याय यात्रा को मणिपुर में अभी मंजूरी नहीं



टीएम एक्शन इंडिया/इंफाल कांग्रेस के राष्ट्रीय नेता राहुल गांधी की भारत जोड़ो न्याय यात्रा के मणिपुर से शुरू होने को लेकर अभी अनिश्चितता बनी हुई है। मणिपुर के मुख्यमंत्री एन बीरन सिंह ने आज राहुल गांधी की 'भारत जोड़ो न्याय यात्रा' पर बात करते हुए कहा कि राज्य में मौजूद कानून-व्यवस्था की स्थिति गंभीर है। ऐसे में राहुल गांधी की यात्रा कितनी सुरक्षित होगी, इसको लेकर निश्चित नहीं हो पायी है। मुख्यमंत्री ने आज मीडिया से बात करते हुए कहा कि राहुल गांधी की रैली को अनुमति देने के फैसले पर सक्रिय विचार चल रहा है। विभिन्न सुरक्षा एजेंसियों की रिपोर्ट की समीक्षा की



बिजली के क्षेत्र में बढ़ते कदम

भगवंत सिंह मान
मुख्यमंत्री, पंजाब




- 90 प्रतिशत से अधिक लोगों का आया ज़ीरो बिजली बिल
- पंजाब में 100 प्रतिशत ट्यूबवेलों को मुफ्त बिजली
- किसानों को सिंचाई हेतु निरंतर बिजली आपूर्ति
- निजी थर्मल पावर प्लांट खरीदकर रचा इतिहास, ₹350 करोड़ की होगी वार्षिक बचत
- उद्योगों की बिजली समस्याओं का पहल के आधार पर निपटारा हेल्पलाइन व्हाट्सएप नंबर 9646119141 एवं ईमेल industrial-cell@pspcl.in
- पी.एस.पी.सी.एल को 1 अप्रैल 2023 से 30 सितम्बर 2023 तक ₹564.75 करोड़ का लाभ



नेक नीयत

ईमानदार सरकार

बिजली विभाग, पंजाब



'एक शाम श्री मेंहन्दीपुर बालाजी के नाम' के रंग में रंगा केवल पार्क



टीम एक्शन इंडिया/ नई दिल्ली

दिल्ली के केवल पार्क स्थित रामलीला मैदान में श्रीबालाजी दर्शन सेवा समिति की ओर से 'एक शाम श्री मेंहन्दीपुर बालाजी के नाम कार्यक्रम' का भव्य आयोजन किया गया। इस अवसर पर मंच का संचालन महंत अनिल शर्मा ने किया। इस दौरान सुन्दर कांड पाठ और संकीर्तन का सुमधुर आयोजन किया गया। कार्यक्रम को सफल बनाने में संस्था के समस्त सदस्यों ने बेहद अहम भूमिका निभायी।

कार्यक्रम में मंच की साज-सज्जा देखने योग्य थी। बाबा का भव्य दरबार सजाया गया। हजारों की संख्या में क्षेत्रीय लोगों ने बाबा के दर्शन किये। समारोह में भंडारे की भी विशेष व्यवस्था की गई। हर भक्त को भंडारा व प्रसाद का वितरण किया गया और देर रात तक भक्त भजनों पर झूमते हुए नजर आये। इस अवसर पर महंत अनिल शर्मा ने बताया कि समिति पिछले 17 सालों से बाबा का संकीर्तन पाठ व सुन्दरकांड का पाठ करवाती आ रही है। वर्ष 2008 से हर महीने एसी बसों के द्वारा निःशुल्क मेंहन्दीपुर धाम और वृंदावन दर्शन हेतु भक्तों को लेकर जाते हैं।

गायकों ने भजनों से बांधा संभा: कार्यक्रम के दौरान गायक हेमलता खंडेलवाल जयपुर, कृष्ण गुप्ता दिल्ली, चौधरी राम कुमार लखड़ा नोएडा, पंडित नवीन भाई ओझा ने अपने भजनों से



कार्यक्रम में आये हुए भक्तों को मंत्रमुग्ध कर दिया।

कार्यक्रम में आये हुए गणमान्य लोगों ने आयोजन की सराहना की: कार्यक्रम में आये हुए गणमान्य लोगों का श्रीबालाजी दर्शन सेवा समिति ने स्वागत किया। इस दौरान गणमान्य लोगों ने कार्यक्रम के आयोजकों की सराहना की और कहा कि इस प्रकार के कार्यक्रम सभी को आयोजित करने चाहिए। इससे धार्मिकता का संचार होता है।

ये लोग रहे मौजूद: श्री सिद्ध शनिधाम मुडेशी मथुरा के पीठाध्यक्ष विजयानंद सरस्वती जी, मेंहन्दीपुर तीन पहाड़ से पंडित गोपाल जी, आदर्श नगर विधानसभा क्षेत्र के विधायक पवन शर्मा, दिल्ली नगर निगम

नेता सदन मुकेश गोयल, धीरपुर वार्ड की निगम पार्षद नेहा अग्रवाल, पैरामेडिकल बोर्ड दिल्ली सरकार के चेयरमैन प्रदीप अग्रवाल, आप नेता अनुराग गर्ग, आप नेता गुरमीत अरोड़ा, रवि वधवा, एक्शन इंडिया के संपादक रवि भारद्वाज, आदर्श रसोई के चेयरमैन मोहन गर्ग, पूर्व जिला अध्यक्ष राजकुमार भाटिया, प्रभारी नई दिल्ली जिला भाजपा अजय शर्मा, पूर्व जिला अध्यक्ष रोशन कंसल, मजलिस पार्क वेलफेयर एसोसिएशन के प्रधान सुभाष दीक्षित, केवल पार्क वेलफेयर एसोसिएशन के प्रधान अरविन्द मूलचंद एवं क्षेत्र की समस्त संस्थाओं और आरडब्ल्यूए के पदाधिकारियों सहित कई गणमान्य लोगों ने बाबा के दर्शन कर भजनों का आनंद लिया।



नरेला : बेटी के जन्मदिन पर भव्य श्याम संकीर्तन का आयोजन



टीम एक्शन इंडिया/नई दिल्ली बाहरी दिल्ली के नरेला स्थित राधा कुंज सोसायटी संजय कॉलोनी में विवेक अग्रवाल परिवार ने अपनी बेटी मशहूर अधिवक्ता अंशिका के 22वें जन्मदिन के अवसर पर खाटू श्याम संकीर्तन का भव्य आयोजन किया। जिसमें सैकड़ों की संख्या में लोग मौजूद रहे।

कार्यक्रम में अंशिका ने सब की मौजूदगी में केक काटकर जन्मदिन की खुशियां मनाईं।

मौजूद सभी ने अंशिका को जन्मदिन की बधाई दी और ईश्वर से उनके उज्ज्वल भविष्य की कामना की। इसके पश्चात भव्य संकीर्तन का शुभारंभ बाबा खाटू श्याम जी की प्रतिमा के सममुख अर्धज्योति प्रज्वलित कर किया गया। संकीर्तन के दौरान श्रद्धालुओं के चेहरे पर भक्ति का गजब उत्साह देखते ही बन रहा था। संकीर्तन में भजन गायक वंशिका मोर्या, एनम अग्रवाल, तक्षु



गोयल ने श्याम प्रभु बाबा खाटू वाले के भजनों की एक से बढ़कर एक सुंदर प्रस्तुति देकर सबको झूमने पर मजबूर कर दिया। दोपहर से शुरू हुए संकीर्तन में देर शाम तक श्रद्धालु भजनों पर झूमते रहे। इस दौरान हारे के सहारे की जय,

तीन बाण धारी की जय, शीश के दानी की जय, श्याम बाबा की जय के, जयकारों से दरबार गूंज उठा। संकीर्तन में श्याम सलोना श्रृंगार, श्याम रसोई, इत्र वर्षा, पुष्प वर्षा मुख्य आकर्षण का केंद्र रहे। वहीं जन्मदिन पार्टी में उपस्थित सभी ने वंशिका को सुंदर उपहार, पुष्पगुच्छ भेंटकर जन्मदिन की बधाई दी और ईश्वर से उनके उज्ज्वल भविष्य की कामना की।

कार्यक्रम में रामकुमार अग्रवाल, पवन अग्रवाल, गीता रानी, विवेक अग्रवाल, कविता अग्रवाल, राजेश पांचाल, रामा खत्री, जितेंद्र सेठी, अमित बंसल, अरुण आर्य एस पी जून, राजेंद्र आर्य, कविन्दर खत्री, शालिका अग्रवाल, मधु गोयल, धीरज अग्रवाल, जसवीर गोयल, कृष्णा, मोनू, नमित अग्रवाल, अंकित लक्सेना, अंकित अरोड़ा सहित सैकड़ों की संख्या में लोग मौजूद रहे।



